



दैनिक

मध्य प्रदेश, उत्तर प्रदेश, दिल्ली, राजस्थान, छत्तीसगढ़ से प्रकाशित

चम्बल सुखी

उत्कृष्ट एवं सफल प्रकाशन के 37 वर्ष

निष्पक्ष एवं निर्भीक विचारों का प्रवक्ता



आज का तापमान अधिकतम 30 डिग्री न्यूनतम 13 डिग्री

संक्षिप्त समाचार

अप्रैल में श्रीलंका दौरे पर जाएंगे पीएम नरेंद्र मोदी, द्विपक्षीय मुद्दों पर हो सकती है चर्चा

नईदिल्ली, एजेंसी। प्रधानमंत्री नरेंद्र मोदी अप्रैल महीने के पहले सप्ताह में श्रीलंका के दौरे पर जा सकते हैं। दरअसल श्रीलंका के राष्ट्रपति अनुरा कुमार दिसानायके के अधिकारिक निमंत्रण पर पीएम मोदी का यह दौरा होगा। पीएम मोदी की इस यात्रा से भारत और श्रीलंका के बीच द्विपक्षीय संबंध मजबूत होंगे। दरअसल 2 से 4 अप्रैल तक बैंकॉक में बंगाल की खाड़ी बहुक्षेत्रीय तकनीक और आर्थिक सहयोग पहल (बिम्स्टेक) शिखर सम्मेलन का आयोजन किया जा रहा है, जिसमें पीएम मोदी शामिल होंगे। ऐसा माना जा रहा है कि इसके बाद पीएम नरेंद्र मोदी श्रीलंका जा सकते हैं। वहीं संभावना ये है कि इस दौरान दोनों देशों को मुंबियामें के बीच द्विपक्षीय मुद्दों पर चर्चा हो सकती है।

ओडिशा के पारादीप बंदरगाह पर भीषण आग, दमकल की 13 गाड़ियों ने पाया काबू

भुवनेश्वर, एजेंसी। ओडिशा के पारादीप बंदरगाह पर भीषण आग लग गई. आग लगने से कम से कम 17 नाव जलकर खाक हो गई. इस दौरान, गैस का टैंक भी फट गया, जिससे लोग घबरा गए. आग बुझाने के लिए दमकल की 13 गाड़ियों को बुलाया गया. इसके अलावा, कटक से भी दमकल की और गाड़ियों को मंगवाना पड़ा. आग बुझाने के दौरान, एक व्यक्ति आग की चपेट में आ गया. वह इससे घायल हो गया. इलाज के लिए उसे अस्पताल में भर्ती करवाया गया है।

मनमोहन सिंह के परिवार ने दी समाधि की मंजूरी, राष्ट्रीय स्मृति स्थल पर बनेगा स्मारक

नईदिल्ली, एजेंसी। पूर्व प्रधानमंत्री मनमोहन सिंह के परिवार ने उनकी समाधि के लिए अपनी लिखित मंजूरी दे दी है। डॉ सिंह की समाधि दिल्ली में राजघाट के निकट राष्ट्रीय स्मृति स्थल पर 900 वर्ग मीटर के भूखंड पर बनेगा। रिपोर्ट के मुताबिक, पिछले सप्ताह परिवार ने राष्ट्रीय स्मृति स्थल का दौरा किया था, जिसके बाद डॉ सिंह की पत्नी गुरशरण कौर ने सरकार को स्वीकृति पत्र भेजा है। निरीक्षण के दौरान सिंह की बेटियां उपेंद्र और दमन भी मौजूद थीं।

झारखंड के सीएम सोरेन की गामी सीता सोरेन पर जानलेवा हमला

रांची, एजेंसी। झारखंड के मुख्यमंत्री हेमंत सोरेन की भाभी और भारतीय जनता पार्टी (भाजपा) की नेता सीता सोरेन पर जानलेवा हमला हुआ है। जानकारी के मुताबिक, उन पर यह हमला उनके पूर्व पीए देवाशीष घोष ने किया है। बताया जा रहा है कि सीता सोरेन पर हमला उस वक्त हुआ जब वह सरायदेला थाना क्षेत्र में एक शादी समारोह में शामिल होने जा रही थीं।

राहत की बात यह रही कि वक्त रहते ही सुरक्षाकर्मियों की सूझबूझ ने सीता सोरेन पर हमला होने से बचा लिया और देवाशीष घोष को पकड़ लिया। पुलिस ने आरोपी को गिरफ्तार करके जेल भेज दिया है।

सूरत में खाद्य सुरक्षा संतुष्टि अभियान का शुभारंभ पीएम मोदी बोले : यह संतुष्टिकरण की भावना को बढ़ाएगा

सूरत, एजेंसी। प्रधानमंत्री नरेंद्र मोदी ने शुक्रवार को सूरत में खाद्य सुरक्षा संतुष्टि अभियान का शुभारंभ किया। उन्होंने कहा कि यह संतुष्टि अभियान तुष्टिकरण की भावना को छोड़कर संतुष्टिकरण की भावना को आगे बढ़ाएगा। पीएम मोदी ने कहा कि सूरत अनेक मामलों में गुजरात और देश का एक अग्रणी शहर है। सूरत आज गरीब और वंचित को भोजन और पोषण की सुरक्षा देने में आगे निकल रहा है। यहां आज जो खाद्य सुरक्षा संतुष्टि अभियान चलाया गया है। यह दूसरे जिलों और राज्यों के लिए भी प्रेरणा बनेगा। उन्होंने कहा कि यह अभियान सुनिश्चित करता है कि न कोई भेदभाव, न कोई छूट, न कोई रूटे और न कोई छूट्टी का उदाहरण। यह अभियान तुष्टिकरण की भावना को छोड़कर संतुष्टिकरण की भावना को आगे बढ़ाएगा। जब सरकार ही लाभार्थी के दरवाजे पर जा रही है, तो कोई छूट्टी कैसे और जब कोई छूट्टी नहीं तो कोई रूटेगा कैसे। जब सोच यह हो कि हमें सब तक लाभ पहुंचाना है, तो उम्मेद वाले दूर भाग जाते हैं। पीएम मोदी ने कहा कि मुझे संतोष है कि हमारी सरकार गरीबों की सच्ची राखी बनकर खड़ी है। कोविड महामारी के दौरान जब भारत को महत्वपूर्ण सहायता की



आवश्यकता थी, तब गरीबों को उचित भोजन मिले, इसके लिए गरीब कल्याण योजना शुरू की गई। यह अपनी तरह की दुनिया की सबसे बड़ी योजना है। मुझे इस बात की भी खुशी है कि गुजरात सरकार ने इस पहल का विस्तार किया है। आज केंद्र सरकार गरीब के घर का चूल्हा जलाता रहे, इसके लिए दो लाख करोड़ रुपये से अधिक खर्च कर रही है। पीएम ने कहा कि विकसित भारत की यात्रा में पौष्टिक भोजन की बड़ी भूमिका है। हमारा लक्ष्य देश के हर परिवार को पर्याप्त पोषण देना है ताकि कुपोषण और एनीमिया जैसी बड़ी समस्याओं से देश मुक्त हो सके।

काशी, अयोध्या के बाद ब्रज की बारी...



मथुरा, एजेंसी। आस्था की होली, श्रद्धा से सजा राधारानी का मंदिर। शक्रवार को मुख्यमंत्री योगी आदित्यनाथ राधारानी के धाम बरसाना पहुंचे तो पूरी तरह भक्ति के रंग में रंग गए। आराध्य को नमन किया और फिर उनकी धरा से विकास का संकल्प दोहराया। न विपक्ष पर वार, न कोई फलटवार। केवल विकास और धर्म की बात। सीएम ने मंच ने फिर दोहराया कि काशी और अयोध्या के बाद अब ब्रजभूमि (मथुरा) की बारी है। विकास के लिए धन की कमी नहीं है। अक्सर था, बरसाना में जगप्रसिद्ध लठमार होली से ठीक एक दिन पहले होने वाली लड्डू होली का। सीएम रहते चौथी बार लड्डू होली के साक्षी योगी पुण्य की धरा पर पूरी तरह श्रद्धावन्त थे। शक्रवार को ब्रह्मांचल पर्वत पर स्थित

लड्डू होली पर आए सीएम योगी ने फिर दोहराया विकास का संकल्प न विपक्ष पर वार, न फलटवार, बस धर्म और विकास की बात

राधारानी मंदिर पहली बार रोपवे से पहुंचे योगी ने विधिवत पूजन किया। 11 किलो के लड्डू से भोग लगाया। पोशाक अर्पित की। मंदिर की छत से नीचे खड़े श्रद्धालुओं पर पुष्पवर्षा की। राधाबिहारी इंटर कालेज पहुंचे तो शंखनाद और सांस्कृतिक कार्यक्रमों के बीच सतों के साथ रोगस्व का शुभारंभ किया। राधे-राधे का जयकारा और फिर विकास की बात। सीएम बोले, सनातन धर्म कितना अद्भुत है, काशी में महाशिवरात्रि में लाखों लोग आए। 13 जनवरी से 26 फरवरी के बीच प्रयागराज में



महाकुंभ में भीड़ ने सारे रिकार्ड तोड़ डाले। सनातन धर्म की एकता का अद्भुत, अविस्मरणीय और अकल्पनीय समागम दुनिया ने देखा। जो जितना सनातन धर्म के विरुद्ध बोलता था, उतनी ही बड़े पैमाने पर सनातन धर्मावलंबियों ने प्रयाग में खान किया। उन्होंने कहा कि हमारा सीमाध्य है कि काशी उत्तर प्रदेश में है, राम की जन्मभूमि अयोध्या भी यहीं है। कन्हैया की जन्मभूमि भी इसी प्रदेश में है। बोले, 2014 के बाद पीएम मोदी ने विरासत और विकास की जिस नई परंपरा को



भारतवासियों को प्रदान किया। इसका परिणाम अब महाकुंभ जैसे भव्य आयोजन के रूप में देखने को मिला। बीते लोकसभा चुनाव में अपने प्रचार अभियान की शुरुआत ब्रज भूमि से करने वाले योगी ने पहली बार साफ संकेत दिया और कहा कि काशी और अयोध्या के बाद अब मथुरा की बारी। शक्रवार को फिर साफ कहा कि पीएम के मार्गदर्शन में काशी का कायाकल्प हुआ, अयोध्या को त्रेतायुग की तरह सुंदरतम नगरी बनाने का काम किया। तीर्थों का राजा प्रयागराज बदलाव किए और अब यह सुनिश्चित करने के बाद अब बारी ब्रजभूमि की है। उन्होंने कहा हमने बरसाना में रोपवे की सुविधा दी है, तमाम विकास की योजनाओं से जोड़ है। सौ करोड़ की योजनाएं अभी हमारी चल रही हैं, उन्होंने ठाकुर

बाकेबिहारी मंदिर के गलियारे का नाम लिए वगैर कहा कि इस बार हमने बजट में विशेष प्रविधान किया है। इंताजार किए. अब बारी ब्रजभूमि की है। गोकुल, नदावाब, बरसानास, गोवर्धन, वृंदावन, बलदेवा। विकास के लिए पैसे की कमी नहीं है। उन्होंने यमुना के प्रदूषण पर भी चिंता जताई। यह कहने आया हूं, अब दिल्ली में भी रामभक्तों की सरकार आ गई है। मां गंगा की तरह यमुना मैया भी अविरल और निर्मल होगी। संबोधन के बाद मंच से नीचे उतर सीएम ने सभा में मौजूद लोगों पर पुष्पवर्षा भी की। सीएम के साथ गंगा विकास एवं चीनी मिल मंत्री चौधरी लक्ष्मी नारायण और बेसिक शिक्षा राज्यमंत्री (स्वतंत्र प्रभार) संदीप सिंह भी मौजूद रहे।

वन नेशन, वन इलेक्शन से विकास को मिलेगी रफ्तार: अर्जुन राम मेघवाल

जयपुर, एजेंसी। केंद्रीय कानून मंत्री अर्जुन राम मेघवाल ने शुक्रवार को वन नेशन, वन इलेक्शन पर अपनी राय रखते हुए कहा कि अगर पूरे देश में चुनाव एक साथ होते हैं, तो इसमें कोई नुकसान नहीं है. उन्होंने कहा कि बार-बार चुनाव होने से पूरे साल आदर्श आचार संहिता लागू रहती है, जिससे विकास कार्य प्रभावित होते हैं. अगर चुनाव एक साथ होंगे, तो सरकार को पूरे पांच साल तक बिना किसी रुकावट के काम करने का मौका मिलेगा।



अर्जुन राम मेघवाल और राष्ट्रीय व्यापारी कल्याण बोर्ड के अध्यक्ष सुभाष सिंघी उपस्थित रहे. इस दौरान उन्होंने कहा कि केंद्र सरकार इस विषय पर गंभीरता से विचार कर रही है और एक राष्ट्र, एक चुनाव को लेकर एक विधेयक संसद में पेश किया गया है. फिलहाल, यह

विधेयक संयुक्त संसदीय समिति (जेपीसी) के पास है, और उम्मीद है कि जल्द ही इसे मंजूरी मिलने के बाद सरकार को भेजा जाएगा. कानून मंत्री मेघवाल ने कहा कि अलग-अलग समय पर चुनाव होने के कारण देश में सालभर कहीं न कहीं आदर्श आचार संहिता लागू रहती है, जिससे विकास कार्यों पर प्रभाव पड़ता है. यदि पूरे देश में चुनाव एक साथ कराए जाते हैं, तो इससे न केवल प्रशासनिक बोझ कम होगा, बल्कि विकास योजनाओं के क्रियान्वयन में भी तेजी आएगी. इस कार्यक्रम के दौरान राष्ट्रीय व्यापारी कल्याण बोर्ड के अध्यक्ष सुभाष सिंघी ने भी वन नेशन, वन इलेक्शन का समर्थन किया।

सीएम रेखा का वादा: पूरी दिल्ली में खुलेंगे जन औषधि केंद्र कैंसर-शुगर जैसी बीमारियों की दवाइयां मिलेंगी सस्ती

नई दिल्ली, एजेंसी।

मुख्यमंत्री रेखा गुप्ता ने शुक्रवार को कहा कि दिल्ली सरकार पूरे शहर में प्रधानमंत्री भारतीय जन औषधि परियोजना (पीएमबीजेपी) को लागू करेगी। इसके तहत पूरी दिल्ली में जन औषधि केंद्र खोले जाएंगे। इस पहल का मुख्य उद्देश्य दिल्ली के लोगों को सस्ती दवा उपलब्ध कराना है। मुख्यमंत्री ने जन औषधि दिवस के अवसर पर अशोक विहार स्थित जन औषधि केंद्र का दौरा करने के दौरान यह घोषणा की।



उन्होंने कहा कि पिछली सरकार के कारण दिल्ली में योजना लागू नहीं हो पाई, लेकिन हमारी सरकार इस लाभकारी योजना को लागू करेगी। इसके बाद दिल्ली के लोगों को उच्च गुणवत्ता वाली दवा और चिकित्सा संबंधी वस्तुएं कम कीमतों पर उपलब्ध होंगी। इस योजना से गरीब लोगों को लाभ मिलेगा और कैंसर, शुगर जैसी बीमारियों की दवाइयां काफी कम कीमत में मिलेंगी।

सीएम अब्दुल्ला ने 370 हटने के बाद पेश किया पहला बजट कहा: यह आर्थिक विकास के लिए एक रोडमैप है

जम्मू, एजेंसी। मुख्यमंत्री उमर अब्दुल्ला ने शुक्रवार को जम्मू और कश्मीर का छह साल बाद पहला बजट प्रस्तुत किया और इसे आर्थिक विकास के लिए एक रोडमैप और जनता की आकांक्षाओं का सच्चा प्रतिबिंब बताया। विधानसभा में बजट प्रस्तुत करते हुए सीएम उमर अब्दुल्ला ने प्रधानमंत्री नरेंद्र मोदी, केंद्रीय गृह मंत्री अमित शाह और केंद्रीय वित्त मंत्री निर्मला सीतारमण का विभिन्न क्षेत्रों में समर्थन के लिए आभार व्यक्त किया। सीएम अब्दुल्ला ने कहा मुझे जम्मू और कश्मीर का वित्त मंत्री होते हुए पहला



बजट प्रस्तुत करने में खुशी हो रही है। यह आर्थिक विकास के लिए एक रोडमैप है और जनता की आकांक्षाओं का सच्चा प्रतिबिंब है। जिन्होंने अपना बजट भाषण एक फारसी कविता से शुरू किया।

यह बजट पिछले साल अक्टूबर में नेशनल कॉन्फ्रेंस सरकार के सत्र में आने के बाद पहला है, जब छह साल के बाद केंद्रीय शासन का समापन हुआ। जम्मू और कश्मीर से 5 अगस्त 2019 को अनुच्छेद 370 को समाप्त किया गया था, और 2018 में पीडीपी-बीजेपी सरकार के तहत आखिरी बजट सत्र हुआ था। मुख्यमंत्री अब्दुल्ला ने सदन में कहा हमारी चुनौतियां विशाल हैं और हमारी सीमाएं कई हैं, लेकिन हमें एकजुट होकर इन चुनौतियों का डटकर सामना करने का संकल्प लेना चाहिए।

प्रधानमंत्री श्री मोदी के विज्ञान के अनुरूप होगा राजधानी भोपाल और प्रदेश का विकास : मुख्यमंत्री डॉ. यादव मुख्यमंत्री ने नए कन्वेंशन सेंटर के निर्माण के लिए किया भूमि-पूजन

भोपाल, ब्यूरो।

मुख्यमंत्री डॉ. मोहन यादव ने कहा है कि प्रदेश की राजधानी भोपाल में बड़े आयोजनों के लिए जिस तरह के कन्वेंशन सेंटर की आवश्यकता थी, वह कुशाभाऊ ठाकरे इंटरनेशनल कन्वेंशन सेंटर (मिटो हॉल) के विस्तारीकरण और नए कन्वेंशन सेंटर से पूर्ण हो जाएगी। मुख्यमंत्री डॉ. यादव ने कहा कि राष्ट्रीय मानव संग्रहालय में ग्लोबल इन्वेस्टर्स समिट का आयोजन सफल रहा। इस अवसर पर भोपाल में एक कन्वेंशन सेंटर की आवश्यकता की आवश्यकता अनुभव की गई। इस तरह के सेंटर की स्थापना की घोषणा के कुछ दिन में ही केन्द्र सरकार से इसकी स्वीकृति प्राप्त हो गई है। इस तरह यह नए केंद्रीय बजट के पहले महत्वपूर्ण प्रकल्प के रूप में सामने आया है



और शीघ्र ही इस सेंटर के विकास का कार्य प्रारंभ हो जाएगा। प्रधानमंत्री श्री नरेंद्र मोदी के मार्गदर्शन में विभिन्न क्षेत्रों में विकास के साथ ही शहरों में जनता से जुड़ी सुविधाओं के विस्तार का महत्वपूर्ण कार्य किया जा रहा है। राजधानी भोपाल और प्रदेश का विकास प्रधानमंत्री श्री मोदी के विज्ञान के अनुरूप होगा। मुख्यमंत्री डॉ. यादव शुक्रवार की शाम कुशाभाऊ ठाकरे कन्वेंशन सेंटर

के मुख्य सभाकक्ष में कन्वेंशन सेंटर परिसर में प्रस्तावित नवीन कन्वेंशन सेंटर का भूमि-पूजन कर समारोह को संबोधित कर रहे थे। मुख्यमंत्री डॉ. यादव ने पर्यटन विभाग के अधिकारियों को 100 करोड़ रूपए की लागत से बनने वाले इस नए कन्वेंशन सेंटर के निर्माण में वर्तमान कन्वेंशन सेंटर की वास्तुकला और आकल्पन को तरह कार्य सम्पन्न किए जाने के निर्देश दिए।

अंतराष्ट्रीय महिला दिवस 8 मार्च पर विशेष जिले की दो शख्सियत, एक राज्य स्तरीय पुरस्कार से सम्मानित होगी, दूसरी सीएम के समक्ष राज्य स्तरीय कार्यक्रम में शेयर करेंगी अपने अनुभव

श्योपुर ब्यूरो। प्रदेश के मुख्यमंत्री डॉ मोहन यादव के मुख्य आतिथ्य में अंतराष्ट्रीय महिला दिवस 8 मार्च के उपलक्ष्य में भोपाल स्थित कुशाभाऊ ठकुरे कन्वेंशन हॉल में राज्य स्तरीय कार्यक्रम का आयोजन किया जा रहा है। जिले की दो ऐसी शख्सियतों को भी इस कार्यक्रम के माध्यम से सम्मानित होने का अवसर मिल रहा है, जिन्होंने अपनी मेहनत और कार्यों से लोगों को प्रेरणा दी है। एक है किन्नर कोमल गुरू जिन्हें इस अवसर पर मुख्यमंत्री डॉ मोहन यादव द्वारा राजमाता विजयाराजे सिंधिया समाजसेवा पुरस्कार से नवाजा जायेगा।

दूसरी एनआरएलएम अंतर्गत स्वसहायता समूहों से जुड़ी श्रीमती सुनीता आदिवासी है, जिन्होंने कड़े परिश्रम और व्यवसायिक दृष्टिकोण अपनाते हुए अपने परिवार को आर्थिक रूप से सक्षम बनाने का न केवल कार्य किया, बल्कि समूह से जुड़ी हजारों महिलाओं के लिए प्रेरणा का स्रोत भी बन गई है। श्रीमती सुनीता आदिवासी को उक्त कार्यक्रम जिले में मुख्यमंत्री डॉ मोहन यादव के समक्ष शासन, प्रशासन को सहयोग से आर्थिक रूप से निर्भर होने की सफलता के संबंध में अपने अनुभव



शेयर करने का आमंत्रण मिला है।

राज्य स्तरीय पुरस्कार से सम्मानित होगी किन्नर कोमल गुरू

श्योपुर जिले की निवासी किन्नर कोमल गुरू को राज्य सरकार द्वारा वर्ष 2023 के राजमाता विजयाराजे सिंधिया समाजसेवा पुरस्कार के लिए चयनित किया गया है। अंतराष्ट्रीय महिला दिवस पर मुख्यमंत्री डॉ मोहन यादव उन्हें यह सम्मान देंगे। श्योपुर जिले के लिए यह बड़े गौरव की बात है, जब यहां की किसी शख्सियत को इस राज्य स्तरीय पुरस्कार के लिए चयनित किया गया है। जिला प्रशासन एवं महिला बाल विकास

विभाग द्वारा किन्नर कोमल गुरू के सामाजिक कार्यों को उचित मंच पर प्रदर्शित करते हुए राज्य सरकार को उक्त पुरस्कार के लिए प्रस्ताव भेजा गया था। उल्लेखनीय है कि सामाजिक कार्यों के माध्यम से अपनी विशिष्ट पहचान बनाने वाली किन्नर कोमल गुरू को गणतंत्र दिवस के अवसर पर सम्मानित किया गया है। राजमाता विजयाराजे द्वारा दी गई थी। श्रीराम दरबार प्राण प्रतिष्ठा एवं संगीतमयी रामकथा के आयोजन के साथ ही गरीब बेटियों के विवाह के लिए भी ईश्वर की प्रेरणा से कार्य करने वाली कोमल अब तक कई बेटियों के विवाह संपन्न करा चुकी है।

उपचार के लिए दी 10 हजार की सहायता राशि

श्योपुर ब्यूरो। कलेक्टर एवं जिला मजिस्ट्रेट श्री अर्पित वर्मा द्वारा ग्राम लहचौड़ निवासी श्री गणेश शर्मा को उपचार के लिए रेडक्रॉस के माध्यम से 10 हजार रुपये की आर्थिक सहायता राशि प्रदान की गई है। आवेदक श्री गणेश शर्मा ने आवेदन प्रस्तुत किया कि वे और उनकी पत्नि दोनों ही हार्ट के रोगी हैं तथा उनका उपचार चल रहा है। वर्तमान में आर्थिक परेशानी होने से वे अपनी दवाई नहीं खरीद पा रहे हैं। इस पर कलेक्टर एवं जिला मजिस्ट्रेट श्री अर्पित वर्मा द्वारा तात्कालीक रूप से 10 हजार रुपये की आर्थिक सहायता राशि रेडक्रॉस के माध्यम से प्रदान की गई।



नेशनल लोक अदालत का आयोजन आज

श्योपुर ब्यूरो। राष्ट्रीय विधिक सेवा प्राधिकरण नई दिल्ली एवं म0प्र0 राज्य विधिक सेवा प्राधिकरण, जबलपुर के दिशा-निर्देशानुसार एवं माननीय प्रधान जिला न्यायाधीश एवं अध्यक्ष जिला विधिक सेवा प्राधिकरण, श्योपुर के मार्गदर्शन में आज 08 मार्च, 2025 (शनिवार) को जिला न्यायालय, श्योपुर एवं तहसील न्यायालय विजयपुर में नेशनल लोक अदालत का आयोजन किया जाना सुनिश्चित किया गया है। उक्त नेशनल लोक अदालत में न्यायालय में लॉबित राजीनामा योग्य आपराधिक प्रकरण, सिविल प्रकरण, बैंक रिकवरी, एन.आई.एक्ट की धारा 138, क्लेम प्रकरण, लेबर डिस्प्यूट, विद्युत एवं जलकर, पारिवारिक विवाद, भूमि अधिग्रहण, राजस्व प्रकरण (जिला न्यायालय में लॉबित) के साथ-साथ विभिन्न विभागों के प्रीलिमिनेशन प्रकरणों में एन.आई.एक्ट की धारा, 138, क्लेम प्रकरण, लेबर डिस्प्यूट, विद्युत एवं जलकर तथा अन्य राजीनामा योग्य पारिवारिक प्रकरण, आपराधिक प्रकरण एवं सिविल प्रकरणों का निराकरण भी किया जायेगा।

खाद्य सुरक्षा विभाग की मिलावटखोरों पर कार्रवाई निरंतर जारी, होली के त्यौहार को दृष्टिगत रखते हुए की गई मावा निर्माण इकाईयों की संघन जांच, 03 प्रतिष्ठानों का निरीक्षण कर लिया नमूना

भिण्ड ब्यूरो। कलेक्टर भिण्ड श्री संजीव श्रीवास्तव के आदेशानुसार एवं अभिलिखित अधिकारी/श्रीएमएचओ भिण्ड डॉ जे.एस. यादव के निर्देशन में होली के त्यौहार को दृष्टिगत रखते हुए एफएसएसएआई द्वारा चलाए जा रहे विशेष अभियान एंटी मिलावट के तहत तहसील गोरगी के ग्राम अरेले के पुरा स्थित मावा भण्डौ भोगीराम मावा डेयरी को घ्यान में रखकर कार्य करने हेतु आदेशित किया गया। अरेले का पुरा स्थित मावा भण्डौ भोगीराम मावा डेयरी प्रो. सिंधी सिंह नखरिया से मावा एवं दूध का नमूना, राजवीर डेयरी प्रो. गुर सिंह नखरिया से मावा, दूध एवं क्रीम का



नमूना एवं मान सिंह डेयरी प्रो. करन सिंह नखरिया से मावा का नमूना जांच हेतु लिया गया।

नेशनल लोक अदालत की तैयारियों हेतु बैठक का हुआ आयोजन



भिण्ड ब्यूरो। राष्ट्रीय विधिक सेवा प्राधिकरण, नई दिल्ली एवं मध्यप्रदेश राज्य विधिक सेवा प्राधिकरण, जबलपुर के आदेशानुसार 08 मार्च, 2025 (शनिवार) को नेशनल लोक अदालत का आयोजन किया जा रहा है। इसी तारतम्य में श्री उमेश पाण्डव, प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण, भिण्ड के निर्देशन में एवं श्री मनोज कुमार तिवारी (सी.नि.) विशेष न्यायाधीश की अध्यक्षता एवं श्री मनोज कुमार खटवार (जुनि.), श्री दिनेश कुमार खटवार एवं अपर सत्र न्यायाधीशगण की उपस्थिति में अभिभाषक संच के अधिकारीगण, अधिवकागण, बैंक, फार्मईस कंपनी, बीमा कंपनी के अधिवकागण के साथ बैठक का आयोजन किया गया। उक्त बैठक में श्री मनोज कुमार तिवारी (सी.नि.) विशेष न्यायाधीश/समन्वयक अधिकारी, लोक अदालत द्वारा उपस्थित सभी

अधिवकागण से उनसे संबंधित प्रकरणों के संबंध में चर्चा की गई तथा आगामी लोक अदालत में अधिक से अधिक प्रकरणों को निराकृत करने में उनके सहयोग की अपेक्षा भी की गई। इसी तारतम्य में महोदय द्वारा व्यक्त किया गया कि लोक अदालत का मुख्य उद्देश्य दोनों पक्षों के सुलहवार्ता कराई जाकर राजीनामों के माध्यम से न सिर्फ उनके प्रकरणों को समाप्त किया जाना है बल्कि उनके मध्य वर्षों से चले आ रहे आपसी मतभेद एवं कटुता को भी समाप्त करने का है। अतः आप सभी अधिवकागण जोकि दोनों पक्षों के प्रकरणों से पूर्णतः अवगत रहते हैं, पक्षकारों को राजीनामा करने के लिए प्रेरित कर सकते हैं इससे पक्षकारों के धन एवं समय दोनों की बचत सुलभता से हो जाती है इसके साथ ही सभी आमजन से भी अपील है कि वे लोक अदालत में अपने प्रकरणों को राजीनामों के माध्यम से निपटाएं तथा लोक अदालत में मिलने वाले लाभ को प्राप्त करें।

सुगम्य यात्रा को नगरपालिका अध्यक्ष ने दिखाई हरी झंडी



श्योपुर ब्यूरो। नगरपालिका अध्यक्ष श्रीमती रणु सुजीत गर्ग द्वारा आज दिव्यांगजनों को सुगम्य वातावरण उपलब्ध कराने के उद्देश्य से आयोजित एक दिवसीय सुगम्य यात्रा को हरी झंडी दिखाकर शहर भ्रमण के लिए रवाना किया गया। इस अवसर पर सामाजिक न्याय विभाग की उप संचालक सुश्री शशिकिरण इक्का सहित दिव्यांगजन एवं अन्य विभागीय अधिकारी उपस्थित थे। सामाजिक न्याय और अधिकारिता मंत्रालय, दिव्यांगजन सशक्तिकरण विभाग द्वारा दिये गये निर्देशों के क्रम में दिव्यांग व्यक्तियों को अधिक से अधिक सुगम्य वातावरण उपलब्ध कराये जाने हेतु शहर भ्रमण कार्यक्रम सुगम्य यात्रा

आयोजित करने के निर्देश दिये गये हैं। उक्त कार्यक्रम में दिव्यांगजनों को शामिल करते हुए शहर के शासकीय एवं सार्वजनिक उपयोग के भवनों, नगरपालिका भवन, बस स्टैंड आदि ऐसे स्थान जहां दिव्यांगजनों को अक्सर अपने कार्यों के लिए आना जाना होता है, इन स्थानों पर दिव्यांगजनों के लिए सुगम्य वातावरण उपलब्ध कराने के उद्देश्य से ऐसे स्थानों के फोटोग्राफ यस टू एक्सेस नामक एप पर अपलोड किये जायेंगे, जहां आवागमन को सुगम्य बाधा रहित बनाया जा सके। इस सुगम्य यात्रा को आज कलेक्ट्रेट से हरी झंडी दिखाकर शहर भ्रमण के लिए रवाना किया गया।

फूड सेप्टी विभाग ने लिये दूध, मिल्क क्रीम एवं देशी घी के सैम्पल

श्योपुर ब्यूरो। कलेक्टर एवं जिला मजिस्ट्रेट श्री अर्पित वर्मा द्वारा दिये गये निर्देशों के क्रम में खाद्य सुरक्षा विभाग द्वारा श्योपुर में दो दूध डेयरियों से दूध, मिल्क क्रीम एवं देशी घी के सैम्पल लेने की कार्यवाही की गई है। खाद्य सुरक्षा अधिकारी श्री धमेन्द्र जैन ने बताया कि सीएमएचओ डॉ डीएस सिकरवार के निर्देशन में आमजन को मानक खाद्य सामग्री की उपलब्धता सुनिश्चित कराने के उद्देश्य से सलापुरा पाली रोड स्थित राठौर दूध डेयरी से गाय व भैस के मिश्रित दूध एवं देशी घी तथा पाली रोड गौशाला के पास स्थित श्री राधानाथी दूध डेयरी से गाय व भैस के मिश्रित दूध एवं मावा के सैम्पल लिये गये हैं। सैम्पल जांच के लिए राज्य खाद्य परीक्षण प्रयोगशाला भोपाल भेजा गया है। श्री धमेन्द्र जैन ने बताया कि आमजन खाद्य पदार्थों में मिलावट की रोकथाम एवं शिकायत के लिए टोलफ्री नंबर 1800112100 पर अपनी शिकायत दर्ज करा सकते हैं।



08 मार्च को कक्षा 12वीं के बायलॉजी विषय की परीक्षा होगी आयोजित परीक्षा में सभी छात्रों को परीक्षा केन्द्र पर प्रातः 08 बजे तक पहुँचना अनिवार्य होगा, प्रातः 08.30 के बाद नहीं दिया जायेगा प्रवेश परीक्षा केन्द्र पर अनुचित सामग्री, मोबाइल, घडियाँ, इलेक्ट्रोनिक उपकरण रहेगे पूर्णतः प्रतिबन्धित

भिण्ड ब्यूरो। माध्यमिक शिक्षा शिक्षा मण्डल म.प्र. भोपाल द्वारा दिनांक 04 मार्च 2025 को कक्षा 12वीं के बायलॉजी विषय की परीक्षा आयोजित होगी। परीक्षा में सभी छात्रों को परीक्षा केन्द्र पर प्रातः 08 बजे तक पहुँचना अनिवार्य होगा। प्रातः08.30 के बाद प्रवेश

नहीं दिया जायेगा। सभी पालक अपने बच्चों को निर्धारित समय से पूर्व परीक्षा केन्द्र पर पहुँचना सुनिश्चित करेंगे। परीक्षा केन्द्र पर किसी भी प्रकार की अनुचित सामग्री नहीं ले जायें, मोबाइल, घडियाँ, इलेक्ट्रोनिक उपकरण पूर्णतः प्रतिबन्धित रहेंगे।

आवास प्लस सर्वे सूची में नाम जोड़ने शिविर आज से 8 मार्च से 24 मार्च तक पंचायत स्तर पर लगाये जायेंगे शिविर

श्योपुर ब्यूरो। कलेक्टर एवं जिला मजिस्ट्रेट श्री अर्पित वर्मा के निर्देशानुसार श्योपुर जिले में प्रधानमंत्री आवास योजना अंतर्गत आवास प्लस सर्वे सूची में नाम जोड़ने के लिए पंचायत स्तर पर 8 मार्च से 24 मार्च तक शिविर लगाये जायेंगे, यह शिविर तीन जनपद पंचायतों की पंचायतों में निर्धारित तिथि पर लगेंगे, शिविर के माध्यम से आवास के लिए पात्र हितग्राहियों का पंजीयन किया जायेगा। मुख्य कार्यपालन अधिकारी जिला पंचायत श्री अतेंद्र सिंह गुर्जर ने बताया कि सर्वे ग्राम पंचायतों में नियुक्त सर्वेयरो द्वारा आवास प्लस एप के माध्यम से सर्वे किया जाकर पात्र हितग्राहियों के नाम सर्वे सूची में जोड़ने की कार्यवाही गत जनवरी 2025 से की जा रही है। पात्र हितग्राहियों के नाम जोड़ने की प्रक्रिया 31 मार्च तक की जायेगी।

इस संबंध में तीनों जनपद पंचयतों के सीईओ को निर्देश जारी किये गये हैं कि अपने-अपने जनपद की पंचायतों में नियत तिथि पर शिविर लगाकर नाम जोड़ने की कार्यवाही की जाये। उन्होंने निर्देश दिये हैं कि शिविर तिथि से पूर्व ग्राम सहित उसके मजरे टोलो में मुनादी कराकर प्रचार-प्रसार किया जायें तथा शिविर के स्थान, समय, तिथि के बारे में ग्रामीणों को जानकारी दी जायें। साथ ही शिविर के संबंध में स्थानीय जनप्रतिनिधियों को भी अवगत कराया जायें। उन्होंने कहा कि सर्वे पंजीयन में कोई भी पात्र हितग्राही शेष नहीं रहे।

आज 8 मार्च को इन ग्रामों में लगेंगे शिविर

आज 8 मार्च को श्योपुर विकासखण्ड की ग्राम पंचायत अजापुरा, बड़ोदराम, बाजरीली,

बगदरी, अलापुरा, अडवाड, उदेतपुरा एवं बर्धाबुजुर्ग में, विकासखण्ड विजयपुर अंतर्गत अगर, बडगांव, आरोदा, बराकला, बांगरोद, अरौरी एवं बलावनी में तथा विकासखण्ड कराहल अंतर्गत आवदा, बगवाज, बरगावा एवं बाढ में शिविर का आयोजन किया जायेगा।

9 मार्च को यहां लगेंगे शिविर

9 मार्च को श्योपुर विकासखण्ड की ग्राम पंचायत ढोडपुर, बगडुआ, बासोद, बगदिया, दुबडी, आमल्दा, बागल्दा एवं चकबमूलिया में, विकासखण्ड विजयपुर अंतर्गत अरौद, वीरपुर, बड़ोदकला, बरदुला, बेनीपुरा, बरोली एवं दांतेठी में तथा विकासखण्ड कराहल अंतर्गत बंधाली, भेला भीमलत, बासंड एवं चकरामपुरा में शिविर का आयोजन किया जायेगा।

लाडली बहनाओं के स्वाते में आज आयेगी राशि, जिला स्तरीय कार्यक्रम निषादराज में

श्योपुर ब्यूरो। मुख्यमंत्री डॉ. मोहन यादव द्वारा अंतराष्ट्रीय महिला दिवस 8 मार्च के अवसर पर भोपाल में आयोजित कार्यक्रम के माध्यम से मुख्यमंत्री लाडली बहनों को 1553 करोड़ रुपये के राशि सिंगल क्लिक के माध्यम से अंतरण की जायेगी। कलेक्टर एवं जिला मजिस्ट्रेट श्री अर्पित वर्मा ने उक्त कार्यक्रम को दृष्टिगत रखते हुए जिला, ब्लॉक एवं पंचायत स्तर पर में जिला स्तरीय कार्यक्रम का आयोजन महिला सम्मान समारोह के रूप में निषादराज भवन जिला पंचायत

परिसर में प्रातः 11 बजे से होगा। जिला स्तरीय कार्यक्रम के दौरान राज्य स्तरीय कार्यक्रम का सीधा प्रसारण होगा। मुख्यमंत्री लाडली बहना योजना के तहत बहनों को 22वीं किस्त के रूप में 1250-1250 रुपये की राशि बैंक खातों में प्रदान की जायेगी। कलेक्टर एवं जिला मजिस्ट्रेट श्री अर्पित वर्मा ने उक्त कार्यक्रम को दृष्टिगत रखते हुए जिला, ब्लॉक एवं पंचायत स्तर पर जनप्रतिनिधियों की उपस्थिति में कार्यक्रम आयोजित करने के निर्देश दिये हैं।

रमजान माह में आधा घण्टा पहले कार्यालय छोड़ने की अनुमति

श्योपुर ब्यूरो। कलेक्टर एवं जिला मजिस्ट्रेट श्री अर्पित वर्मा द्वारा मप्र शासन सामान्य प्रशासन विभाग भोपाल के निर्देशानुसार रमजान माह में मुस्लिम कर्मचारियों को आधा घण्टा पूर्व कार्यालय छोड़ने की अनुमति प्रदान की गई है। जारी आदेश के अनुसार रमजान माह प्रारंभ होने से रमजान माह की समाप्ति (एक माह की अवधि तक) जिला श्योपुर अंतर्गत समस्त शासकीय, अर्द्धशासकीय कार्यालयों एवं संस्थाओं में कार्यरत मुस्लिम कर्मचारियों को कार्यालय समय समाप्त होने के आधा घण्टा पहले कार्यालय छोड़ने की अनुमति प्रदान की गई है।

शांति समिति की बैठक 10 को

श्योपुर ब्यूरो। कलेक्टर एवं जिला मजिस्ट्रेट श्री अर्पित वर्मा की अध्यक्षता में 10 मार्च को अपराह्न 3 बजे से कलेक्ट्रेटउर सभाकक्ष में शांति समिति की बैठक आयोजित की गई है। डिप्टी कलेक्टर श्री संजय जैन ने बताया कि होली पर्व को लेकर शांति समिति की बैठक का आयोजन किया गया है। बैठक में संबंधित विभागों के अधिकारी एवं शांति समिति के सदस्य उपस्थित रहेंगे।



शिवपुरी ब्यूरो। उद्यमिता विकास केन्द्र मध्यप्रदेश सेडमैप एवं डीएमई भोपाल द्वारा श्रीमंत राजमाता विजयाराजे सिंधिया चिकित्सा महाविद्यालय एवं चिकित्सालय में अक्षिज्ञता डॉ. डॉ. परमहंस के मार्गदर्शन में प्रशासकीय अधिकारी एवं संयोजक डॉ. राजेश अहिरवार के नेतृत्व में प्रशासनिक कार्यों के विषय पर पांच दिवसीय प्रशिक्षण सत्र का आयोजन किया गया। इस प्रशिक्षण सत्र में 25 से अधिक डॉक्टरों ने भाग लिया। इस प्रशिक्षण सत्र का उद्देश्य प्रतिभागियों को प्रशासनिक कार्यों के अनुसारा रमजान माह प्रारंभ होने से रमजान माह की समाप्ति (एक माह की अवधि तक) जिला श्योपुर अंतर्गत समस्त शासकीय, अर्द्धशासकीय कार्यालयों एवं संस्थाओं में कार्यरत मुस्लिम कर्मचारियों को कार्यालय समय समाप्त होने के आधा घण्टा पहले कार्यालय छोड़ने की अनुमति प्रदान की गई है।

निलेश चव्हाण, डॉ. छत्रपाल प्रजापति, डॉ. मान बहादुर राजपूत, डॉ. विष्णु कुमार गुप्ता, डॉ. अपराजिता तोमर, डॉ. रंजित तोमर, डॉ. हेमलता बर्मोया, डॉ. शिल्पा मोटभरे, डॉ. पंकज शर्मा, डॉ. धर्मवीर शर्मा, डॉ. ज्योति शुक्ला, डॉ. शिल्पा अग्रवाल, डॉ. नीति अग्रवाल, डॉ. प्रीतम सिंह कारतोलिया, डॉ. मेघा प्रभाकर सहित डॉक्टरों व स्टाफ को टीम वर्किंग और व्यावसायिक नैतिकता, कार्यालय प्रक्रिया, लेखा परीक्षा, बजट, डीडीओ की भूमिका और जिम्मेदारियां के बारे में काफी बारीकी से प्रकाश डाला और प्रशासनिक कार्यों की और अधिक बेहतर करने के टिप्स दिए। समापन के दौरान डॉ. ईला गुजरािया, अधीक्षक डॉ. आशुतोष चौधरी, डॉ. राजेश अहिरवार, डॉ. संगीता कुमार ने सभी प्रशिक्षु चिकित्सकों को सर्टिफिकेट प्रदान किए गए। इस दौरान प्रशिक्षण समन्वयक पूजा जोशी एवं सहायक पीआरओ राहुल अग्रना मौजूद रहे।

कार्यालय कलेक्टर (खनिज शाखा) जिला मुरैना (म0प्र0)

क्रमांक / वसु / 3 / मा.रा. / खनिज / 2025/१९५८ मुरैना दिनांक- २७/०२/ 2025

(प्र १) गौण खनिज विभाग 1996 के नियम, 18 (1-क) के अंतर्गत उत्खननपट्टा/भूखण्ड अनुमति जो लागू हो स्या करने के लिए)

द्वितीय सूचना

यह सूचित किया जाता है कि, आवेदिका-रूबी C/0 श्री रिशिकांत त्यागी नि0-ग्राम जैतपुर बघेल मुरैना (म0प्र0) द्वारा उत्खननपट्टा प्राप्त करने हेतु निम्न क्षेत्र पर ऑनलाइन आवेदन पत्र दिनांक- 02.01.2025 को प्रस्तुत किया गया है। इस क्षेत्र पर आवेदन प्रस्तुत करने हेतु प्रथम सूचना क्रमांक-42 दिनांक-10.01.2025 प्रकाशित की गई थी। इस क्षेत्र पर पुनः दिनांक- 1३/१३/२०२५ तक इस क्षेत्र पर यथास्थिति उत्खननपट्टा आवेदन ऑनलाइन आमंत्रित किये जाते हैं। आवेदन ई-खनिज पोर्टल <http://ekhanij.mp.gov.in> पर प्रस्तुत किये जायेंगे।

आवेदन का संक्षिप्त विवरण

जिला	तहसील	ग्राम	खसरा नम्बर	रकबा	भूमि का प्रकार निजी / शासकीय	खनिज का नाम	रिमांक
मुरैना	सबलगढ	कुल्हौली	1605	4.000 हे0	शास0 भूमि	मुरम उत्खननपट्टा	

- 1- उपरोक्त प्रस्तुत ऑनलाइन आवेदन पत्र में आवेदित क्षेत्र के संबंध में अन्य इच्छुक आवेदकों से विज्ञप्ति प्रकाशित होने की तारिख से आवेदन प्रस्तुत करने की अंतिम तिथि तक (कार्यालयीन समय सायं 5:30 बजे तक) ऑनलाइन आवेदन पत्र आमंत्रित किये जाते हैं।
- 2- यदि प्रकाशित विज्ञप्ति के उपरान्त आवेदन प्राप्त होने की अंतिम तिथि तक प्रथम सूचना से प्राप्त आवेदन को शामिल करते हुये 03 अथवा उससे अधिक अन्य आवेदकों के आवेदन पत्र प्राप्त होते हैं, तो प्रथम आवेदन पत्र एवं प्राप्त सभी आवेदन पत्रों को म.प्र. गौण खनिज नियम, 1996 के नियम 21 के तहत अधिमान्ता तय करने के आशय से उसी दिन प्राप्त किया गया समझा जाएगा।
- 3- यदि इस प्रकाशित विज्ञप्ति में उल्लेखित आवेदन प्राप्त करने की अंतिम तिथि तक 03 से कम आवेदन पत्र प्राप्त होते हैं, तो उपरोक्त अवधि में प्राप्त आवेदन पत्र तथा पूर्व प्रकाशित विज्ञप्ति की अवधि के दौरान प्राप्त सभी आवेदन पत्रों को म.प्र. गौण खनिज नियम, 1996 के नियम 21 के तहत अधिमान्ता तय करने के आशय से उसी दिन प्राप्त किया गया समझा जाएगा।
- 4- यदि प्रथम एवं द्वितीय प्रकाशित विज्ञप्ति के उपरान्त भी निर्धारित समयावधि में अन्य कोई आवेदन पत्र प्राप्त नहीं होता है तो प्रथम आवेदक के पक्ष में नियमानुसार खनि रियायत स्वीकृत पर विचार किया जा सकेगा।
- 5- निर्धारित समयावधि के उपरान्त प्राप्त आवेदन पत्रों को विचार में नहीं लिया जाएगा।

जिला खनि अधिकारी
(खनिज शाखा)
जिला मुरैना (म0प्र0)

G-23913/24



सुपर स्पेशलिटी अस्पताल के बेहतर से बेहतर संचालन की सभी व्यवस्थाएं सुनिश्चित कराएं : उप मुख्यमंत्री श्री राजेन्द्र शुक्ल

सुपर स्पेशलिटी अस्पताल के रिक पदों की भर्ती प्रक्रिया सतत जारी रखें : उप मुख्यमंत्री

सुपर स्पेशलिटी अस्पताल में शीघ्र ही डीएन व एनसीएच के पाट्र्यक्रम प्रारंभ होंगे : उप मुख्यमंत्री



रीवा,कासं। उप मुख्यमंत्री श्री राजेन्द्र शुक्ल ने कहा कि रीवा का सुपर स्पेशलिटी अस्पताल विन्ध्य क्षेत्र के लिए वरदान साबित हुआ है। अल्प समय में ही इस अस्पताल की अपनी पहचान बन गई है। यहाँ पदस्थ चिकित्सकों ने गंभीर मरीजों

का बेहतर इलाज किया है। इसे और बेहतर बनाने की सभी व्यवस्थाएं सुनिश्चित की जाएं। चिकित्सकों सहित सहयोगी स्टाफ के रिक्त पदों की भर्ती प्रक्रिया सतत जारी रखी जाए। उप मुख्यमंत्री ने सुपर स्पेशलिटी अस्पताल में रिक्त पदों की

कि अस्पताल में नियमित बाईपास किए जाएं। इसके लिए यदि बाहर से एनेस्थीटिक विशेषज्ञ व अन्य सहयोगी स्टाफ को बुलाया जाए तो उनकी सुविधाओं का खयाल रखा जाए। उप मुख्यमंत्री ने कहा कि सुपर स्पेशलिटी अस्पताल में डीएम व एमसीएच के पाट्र्यक्रम शीघ्र ही प्रारंभ होंगे जिससे यहाँ अध्ययन करने वाले चिकित्सकों की सुविधाएं भी अस्पताल को मिलने लगेंगी। उप मुख्यमंत्री ने सुपर स्पेशलिटी अस्पताल में पदस्थ चिकित्सकों के पदोन्नति के संबंध में भी जानकारी ली। उन्होंने कहा कि चिकित्सकों के लिए आवासीय परिसर का निर्माण चल रहा है। इसे

किसान सम्मान निधि के लिए 20 मार्च तक सभी की बनाएं फार्मर आईडी : कलेक्टर

फार्मर आईडी बनाने के लिए गांव के क्लस्टर में लगाएं शिविर : कलेक्टर

रीवा,कासं। प्रधानमंत्री किसान सम्मान निधि के सभी हितग्राहियों की फार्मर आईडी बनाना अनिवार्य है। योजना से लाभान्वित किसानों की फार्मर आईडी लगातार बनाई जा रही है। शेष बचे किसानों की फार्मर आईडी बनाने के लिए जिले भर में 20 मार्च तक शिविर लगाए जाएंगे। इस संबंध में राज्यस्व अधिकारियों को निर्देश देते हुए कलेक्टर श्रीमती प्रतिभा पाल ने कहा है कि किसान सम्मान निधि के पात्र सभी किसानों की फार्मर आईडी 20 मार्च तक अनिवार्य रूप से बनाएं। एसडीएम और तहसीलदार 3 से 5 ग्राम पंचायतों के क्लस्टर में शिविर लगाकर शेष बचे किसानों की फार्मर आईडी बनाएं। सभी पटवारियों को

प्रतिदिन कम से कम 10 फार्मर आईडी बनाने का लक्ष्य दें। डिजिटल क्राफ सर्वे के लिए पंजीकृत युवाओं से भी प्रतिदिन 10 फार्मर आईडी जनरेट कराएं। कॉमन सर्विस सेंटर के माध्यम से भी फार्मर आईडी जनरेट कराएं।

माध्यम से अपडेट कराएं। शिविरों के आयोजन के समाचार एवं फोटो सोशल मीडिया एवं प्रिंट मीडिया के माध्यम से प्रचार-प्रसार कराएं। प्रत्येक शिविर के लिए शासन द्वारा 15 हजार रुपए की राशि निर्धारित की गई है। प्रत्येक क्लस्टर में कम से कम 50 प्रतिशत किसानों के पंजीयन पर ही इस राशि की पात्रता होगी। शेष बचे किसानों की 15 प्रतिशत फार्मर आईडी जनरेट करने पर 5 हजार रुपए, 30 प्रतिशत फार्मर आईडी जनरेट करने पर पुनः 5 हजार रुपए की राशि दी जाएगी। शत-प्रतिशत लक्षित अधिकारी तैनात करें। शिविरों के मैदानी कर्मचारियों के माध्यम से फार्मर आईडी बनावर खसरा नम्बर से किसान की आधार संख्या को लिंक कराएं। सभी किसानों को फार्मर आईडी से मिलने वाले लाभों को भी अवगत कराएं। शिविर के आयोजन के बाद सभी एसडीएम प्रतिदिन फार्मर आईडी की प्रगति की जानकारी गूगल शीट के

त्यौहारों के समय कानून और व्यवस्था की कड़ी निगरानी रखें : कमिश्नर

राजस्व और पुलिस अधिकारी संयुक्त रूप से दौरे करके कानून व्यवस्था बनाएं : कमिश्नर
कानून और व्यवस्था बनाए रखने के लिए माइक्रो लेवल तक प्लानिंग करें : डीआईजी

रीवा,कासं। कमिश्नर कार्यालय सभागार में त्यौहारों के दौरान शांति और व्यवस्था बनाए रखने के लिए आवश्यक प्रबंधों की समीक्षा बैठक आयोजित की गई। बैठक में कमिश्नर बीएस जामोद ने कहा कि होली, ईद, नवरात्रि, रामनवमी जैसे त्यौहार आने वाले हैं। त्यौहारों के दौरान कानून और व्यवस्था की कड़ी निगरानी रखें।



राजस्व और पुलिस अधिकारी संयुक्त रूप से क्षेत्र का भ्रमण करें। जिले के सभी प्रमुख शहरी क्षेत्रों में पलेग मार्च निकालें। असामाजिक तत्वों और आदतन अपराधियों के विरुद्ध प्रतिबंधात्मक कार्यवाही करें। होली के दिन ही जुमे की नमाज भी अता की जाएगी। मस्जिदों तथा सार्वजनिक स्थलों पर पर्याप्त सुरक्षा बल तैनात रहे। धाना स्तर पर शांति समिति की बैठकें आयोजित कर होली तथा अन्य त्यौहार शांतिपूर्वक मनाने के लिए सभी को समझाइश दें। होली के दिन पुलिस और राजस्व अधिकारी लगातार क्षेत्र का भ्रमण करें। कमिश्नर ने कहा कि होलिका दहन के लिए परंपरागत रूप से चिन्हित स्थलों पर ही अनुमति दें। बिजली के तार अथवा संचार माध्यमों की केबिल के नीचे होलिका दहन न करने दें। होली के दिन शराब

की सभी दुकानें पूरी तरह से बंद रहेंगी। इसका कठोरता से पालन सुनिश्चित करें। त्यौहारों में नशा करके उत्पात करने, तेज गति से वाहन चलाने तथा अन्य असामाजिक गतिविधियां करने वालों पर कड़ी कार्यवाही करें। मुख्य चिकित्सा एवं स्वास्थ्य अधिकारी होलिका दहन तथा होली के दिन जिले के सभी अस्पतालों में आपातकालीन चिकित्सा के लिए डॉक्टर एवं अन्य कर्मचारी तैनात रखें।

अधिकारी अपना सूचना तंत्र मजबूत रखें।

महत्वपूर्ण सूचनाओं पर तत्परता से कार्यवाही करें। बैठक में डीआईजी साकेत प्रकाश पाण्डेय ने कहा कि कुंभ के दौरान दो महीने अधिकारियों ने कठिन परिश्रम करके तीर्थयात्रियों के लिए आवश्यक प्रबंध किए।

मुख्यमंत्री जी ने रीवा जिले के अधिकारियों को इस सफलता के लिए बधाई दी है। कुंभ की ही तरह आगामी त्यौहारों के दौरान भी तत्परता से सुरक्षा व्यवस्था बनाए रखें। कानून और व्यवस्था बनाए रखने के लिए माइक्रो लेवल

तक प्लानिंग करें। असामाजिक तत्वों को चिन्हित करके उन पर लगातार कार्यवाही करें। होली के एक दिन पहले से ही वाहनों तथा नशा करने वालों की जाँच शुरू करके दो दिन आगे कार्यवाही करें। होली में कई स्थानों पर डीजे और अन्य ध्वनि विस्तार यंत्र ऊंची आवाज में बजाए जाते हैं। शांति व्यवस्था बनाए रखने और परीक्षाओं को ध्यान में रखकर इन पर कड़ी कार्यवाही करें। सभी धानों में वाहन के साथ रैपिड एक्शन टीम तैनात रहे। होली में कई स्थानों पर बड़ी संख्या में लोग एकत्रित होकर होली खेलते हैं। इन स्थानों में ड्रेन कैमरे से निगरानी रखें।

बैठक में कलेक्टर श्रीमती प्रतिभा पाल तथा पुलिस अधीक्षक विवेक सिंह ने त्यौहारों के दौरान कानून और व्यवस्था बनाए रखने के उपायों तथा अन्य प्रबंधों की जानकारी दी। बैठक में आयुक्त नगर निगम डॉ सौरभ सोनवडे, मुख्य कार्यपालन अधिकारी जिला पंचायत मेहताब सिंह गुर्जर, अतिरिक्त पुलिस अधीक्षक अनिल सोनकर, एसडीएम हुजूर वैशाली जैन, संयुक्त आयुक्त दिव्या त्रिपाठी, सभी एसडीओपी, शहर के सभी थाना प्रभारी तथा अन्य अधिकारी उपस्थित रहे।

खेल/व्यापार

समाचार

शेयर बाजार सपाट पर खुला, सेंसेक्स 13 अंक नीचे, निफ्टी 22,561 ए

मुंबई, एप्रेंसी। कारोबारी सप्ताह के चौथे दिन शेयर बाजार सपाट पर खुला. बीएसई पर सेंसेक्स 13 अंकों की बढ़ोतरी के साथ 74,326.32 पर ओपन हुआ. वहीं, एनएसई पर निफ्टी 0.08 फीसदी की बढ़ोतरी के साथ 22,561.85 पर खुला. आज के कारोबार के दौरान तमिलनाडु मकेंटाइल बैंक, एनएमडीसी, जिनदल स्टेनलेस, सुदर्शन फार्मा इंडस्ट्रीज, ब्रिगेड एंटरप्राइजेज, रेल विकास निगम, राइट्स, लॉरस लैक्स, भारत इलेक्ट्रॉनिक्स, इंटरलॉब एग्रीएशन, फर्स्टसोर्स सॉल्यूशंस, टीसीपीएल पैकेजिंग, अवंती फीड्स, कैपस एक्टिवक्वियर और बालाजी फॉर्मेट के शेयर फोकस में रहेंगे. सभी सेक्टरल इंडेक्स हरे निशान में बंद हुए, जिसमें मेटल, ऑयल एंड गैस, फार्मा 1.5-2 फीसदी ऊपर रहे. एग्रीशन पेट्रस, कोल इंडिया, हिंडालको इंडस्ट्रीज, बीपीसीएल, एनटीपीसी निफ्टी पर प्रमुख लाभ में रहे, जबकि टेक महिंद्रा, टैट, भारत इलेक्ट्रॉनिक्स, एचडीएफसी लाइफ, कोटक महिंद्रा बैंक में गिरावट रही. बीएसई मिडकैप इंडेक्स में 0.6 फीसदी और स्मॉलकैप इंडेक्स में 1.6 फीसदी की बढ़त दर्ज की गई. भारतीय इंडिटी सूचकांक 6 मार्च को निफ्टी के 22,500 से ऊपर रहने के साथ मजबूत नोट पर बंद हुआ. बंद होने पर, सेंसेक्स 609.86 अंक या 0.83 फीसदी बढ़कर 74,340.09 पर था, और निफ्टी 207.40 अंक या 0.93 फीसदी बढ़कर 22,544.70 पर था. सभी क्षेत्रीय सूचकांक हरे निशान में बंद हुए, जिनमें एफएमसीजी, धातु, तेल एवं गैस, फार्मा 1-2 फीसदी तक चढ़े।

भारतीय शहरों में महिलाओं के लिए रोजगार छह वर्षों में 10 प्रतिशत बढ़ा

चेन्नई, एप्रेंसी। अंतरराष्ट्रीय महिला दिवस 2025 से पहले शुक्रवार को आई एक रिपोर्ट के अनुसार, शहरी भारत में महिलाओं के लिए रोजगार में पिछले छह वर्षों (2017-18 से 2023-24) में 10 प्रतिशत की वृद्धि हुई है। चेन्नई के ग्रेट लेक्स इंस्टीट्यूट ऑफ मैनेजमेंट द्वारा जारी की गई रिपोर्ट के अनुसार, जालीस वर्ष की आयु की शहरी महिलाओं की रोजगार दर सबसे अधिक है, जो 2023-24 में 38.3 प्रतिशत थी। रिपोर्ट में कहा गया कि 2023-24 में 8.9 करोड़ से अधिक शहरी महिलाएं लैबर मार्केट से बाहर रहीं। देखाभाल संबंधी जिम्मेदारियां, लचीली कार्य व्यवस्था का अभाव और आवागमन संबंधी चुनौतियों जैसे कारण अनेक उच्च योग्यता प्राप्त महिलाओं को अर्थव्यवस्था में पूर्ण रूप से भाग लेने से रोकते हैं। रिपोर्ट में चिंता पैदा करने वाला टेंडें भी बताया गया। शहरी भारत में 20-24 वर्ष के आयु वर्ग के 10 प्रतिशत पुरुष बेरोजगार हैं, जबकि महिलाओं में यह आंकड़ा 7.5 प्रतिशत का है। रिपोर्ट के निष्कर्षों ने उच्च शिक्षित परिवारों में भी लैंगिक असमानता को उजागर किया। यहां तक कि दोरी आय वाले, उच्च शिक्षित दम्पतियों में भी लैंगिक असमानताएं स्पष्ट रूप से दिखाई देती हैं। रिपोर्ट के अनुसार, 62 प्रतिशत परिवारों में समान शैक्षणिक योग्यता के बावजूद पति अधिक कमाते हैं। इसके अलावा, 41 प्रतिशत घरों में पत्नियां घर के कामों की प्राथमिक जिम्मेदारी उठाती हैं, जबकि पतियों के मामले में यह आंकड़ा केवल 2 प्रतिशत है। ग्रेट लेक्स इंस्टीट्यूट ऑफ मैनेजमेंट की अर्थशास्त्र की प्रोफेसर और निदेशक डॉ. विद्या महाबले ने कहा, शहरी भारत में कार्यबल में महिलाओं की भागीदारी बढ़ रही है, लेकिन यह अभी भी आय, करियर विकास और घरेलू जिम्मेदारियों में सही मायने में लैंगिक समानता में तब्दील नहीं हो पाई है। वास्तविक बदलाव लाने के लिए, सबसे पहले, हमें सभी के लिए अधिक रोजगार के अवसरों की आवश्यकता है। उन्होंने आगे कहा, चाइल्डकेयर नीतियों में संरचनात्मक सुधार, लचीली कार्य व्यवस्था और सामाजिक मानदंडों में बदलाव किया जाना चाहिए, जो महिलाओं पर अधिक बोझ डालते हैं।

चैंपियंस ट्रॉफी में श्रेयस अय्यर के प्रदर्शन से बीसीसीआई खुश

नईदिल्ली, एप्रेंसी। भारतीय क्रिकेट टीम चैंपियंस ट्रॉफी में शानदार प्रदर्शन कर रही है. स्प स्टेज के 3 मैच और सेमीफाइनल में ऑस्ट्रेलिया को हराकर टीम इंडिया फाइनल में पहुंच चुकी है. 9 मार्च को फाइनल में भारतीय टीम का मुकाबला न्यूजीलैंड से होगा. भारत की चैंपियंस ट्रॉफी के सफर में श्रेयस अय्यर की बेहद अहम भूमिका रही है. श्रेयस ने बेहद मुश्किल समय से टीम को निकालते हुए मैच विजयी पारियां खेली हैं।

चैंपियंस ट्रॉफी के अबतक के4 मैच में लगभग ऐसा हुआ है कि टीम इंडिया अबतक अपने शुरुआती विकेट खोकर मुश्किल में दिखती रही है. लेकिन चौथे नंबर पर बैटिंग करने आने वाले श्रेयस क्रीज पर अपनी पैर जमाते हैं और टीम को हर बार मुश्किल से निकाल ले जाते हैं. बांग्लादेश के खिलाफ हुए मैच को छोड़ दें तो पाकिस्तान के 5 मैच में श्रेयस ने 56 रन बनाए थे और विराट के



साथ तीसरे विकेट के लिए 114 रन जोड़े।

न्यूजीलैंड के खिलाफ भारत ने 30 रन पर 3 विकेट खो दिए थे. श्रेयस ने 79 रन की पारी खेली थी और अयर के साथ चौथे विकेट के लिए 98 रन की साझेदारी की थी. सेमीफाइनल में ऑस्ट्रेलिया के खिलाफ भारत 43 पर भारत रोहित और गिल को खो चुका था. श्रेयस ने विराट को साथ तीसरे विकेट के लिए 91 रन जोड़े और 45 रन की पारी खेली.इन सभी मैच में भारत की जीत

में उनका अहम योगदान रहा.

श्रेयस अय्यर के प्रदर्शन से बीसीसीआई खुश है और रिपोर्ट्स के मुताबिक उन्हें जल्द सेंटरल कंट्रैक्ट में शामिल किया जा सकता है. बता दें कि टेस्ट क्रिकेट और घरेलू क्रिकेट को नजरअंदाज करने की वजह से बोर्ड ने मौजूदा सेंटरल कंट्रैक्ट से बाहर कर दिया था. लेकिन अब वे घरेलू और अंतरराष्ट्रीय क्रिकेट खेल रहे हैं और शानदार प्रदर्शन कर रहे हैं. इस वजह से जल्द ही वे सेंटरल कंट्रैक्ट में वापसी कर सकते हैं। भारत को वनडे क्रिकेट में लंबे समय से एक ऐसे बल्लेबाज की तलाश थी जो चौथे नंबर पर बैटिंग करते हुए टीम के लिए परिस्थिति के मुताबिक बैटिंग कर सके. श्रेयस अय्यर ने ये तलाश पूरी की है. श्रेयस के वनडे करियर पर नजर डालें तो 69 मैचों की 64 पारियों में 5 शतक और 22 अर्धशतक लगाते हुए 2797 रन बनाए हैं।

मेरा लक्ष्य अपने पहले मैच में गोल करना था

-साक्षी राणा ने सीनियर टीम में अपने स्वनिल पदार्पण पर कहा

नई दिल्ली, एप्रेंसी। साक्षी राणा ने मात्र 17 वर्ष की उम्र में भारतीय टीम में जगह बनाई और भुवनेश्वर ने कलिंगा स्टैडियम में भारतीय रंग में अपने पहले सीनियर अंतरराष्ट्रीय टूर्नामेंट एफआईएफ हॉकी प्रो लीग 2024/25 में अविध्वंसनीय क्षमता दिखाई।

स्पेन के खिलाफ भारत के पहले मैच के दौरान उन्हें पदार्पण का मौका मिला और दुर्भाग्यपूर्ण 3-4 से हार के बावजूद, साक्षी के लिए यह एक यादगार दिन था क्योंकि उन्होंने अपने पदार्पण मैच में एक अविध्वंसनीय फील्ड गोल किया। इसके बाद उन्होंने क्रमशः स्पेन और जर्मनी के खिलाफ फिर से खेला। साक्षी ने अपने पदार्पण अनुभव के बारे में बताया, मैं अपने पदार्पण के दिन का लंबे समय से इंतजार कर रही थी, इसलिए मैं वास्तव में बहुत खुश थी। मैच से पहले मैं इतनी नर्वस नहीं थी, क्योंकि सीनियर्स ने मेरा समर्थन किया और

छैन ली, तो मैंने देखा कि मेरे आसपास कोई नहीं था और बस शांत मार दिया। हर कोई चिखने लगा और मुझे एहसास हुआ कि मैंने गोल कर दिया है। मैं बेहद खुश थी। जब टीम जारी की गई, तो साक्षी को शुरू में स्टैंडबाय में रखा गया था, लेकिन मुख्य कोच हेंद्रि सिंह ने उनकी कड़ी मेहनत और क्षमता को पहचाना और उन्हें स्पेन के खिलाफ टीम में शामिल किया।उन्होंने कहा, जब उन्होंने (हेंद्रि सिंह) मुझे बताया कि मैं खेल रही हूं, तो उन्होंने कहा कि वे मुझे नहीं, बल्कि मेरे खेल को चुन रहे हैं। उन्होंने मुझसे कहा कि मुझे गोल करने का मौका मिलेगा और सीनियर खिलाड़ी मैदान पर मेरी मदद करेंगे। मेरे गोल के बाद उन्होंने मुझे गले भी लगाया, जो मेरे लिए एक खास पल था। अपने शानदार प्रदर्शन के बावजूद, साक्षी को लगाता है कि उन्हें प्रशिक्षण में अपनी गति पर काम करने की जरूरत है। चूंकि मैंने हाल ही में हॉकी इंडिया लीग और प्रो लीग में विदेशी खिलाड़ियों के खिलाफ खेला है, इसलिए मुझे एहसास हुआ है कि अब सब कुछ गति पर निर्भर करता है।

हरमनप्रीत और एक्लेस्टोन के बीच तीखी नोकझोंक पर मिताली राज ने दी प्रतिक्रिया

लखनऊ, एप्रेंसी । मुंबई इंडियंस और यूपी वॉरियर्स के बीच खेले गए डब्ल्यूपीएल 2025 मैच के दौरान एक विवाद हुआ, जिसे लेकर पूर्व भारतीय कप्तान मिताली राज ने अपनी राय दी। उन्होंने स्पेन से इस पर चर्चा करने लगी। इसी बीच, आखिरी ओवर ड्राइने जा रही अमेरलिया केर भी इस फैसले से नाखुश नजर आई। मिताली ने जियोस्टार पर बात करते हुए कहा, मुंबई इंडियंस चार मिनट की देरी से ओवर ड्राल रही थी, इसलिए उन्हें एक अतिरिक्त फील्डर को सर्कल के अंदर लाना पड़ा। शायद हरमनप्रीत अंपायर से इसी बारे में चर्चा कर रही थीं और सोच रही थीं और अयर यह पहले पता होता तो वह 19वें ओवर में शबनम इस्माइल को गेंदबाजी करतीं। लेकिन मुझे समझ नहीं आया कि एक्लेस्टोन इस बातचीत में क्यों शामिल हो रही थीं। जब एक कप्तान पहले से ही धीमी ओवर गति की




सजा ड्रेल रहा हो और अपनी फील्डिंग सेट कर रहा हो, तो किसी और खिलाड़ी का इस चर्चा में कूटना थोड़ा निराशाजनक हो सकता है। यह बस भावनाओं में बह जाने का एक पल था।

इस घटना के बाद हरमनप्रीत पर डब्ल्यूपीएल आचार संहिता के उल्लंघन के लिए उनके मैच फीस का 10 जुर्माना लगाया गया। हालांकि, मिताली ने हेली मैथ्यूज की 46 गेंदों पर 68 रनों की शानदार पारी की तारीफ की, जिसमें उन्होंने आठ चौके और छह छक्के लगाए। इस पारी की बदौलत मुंबई इंडियंस ने छह विकेट से जीत दर्ज की। उन्होंने कहा, हेली मैथ्यूज की बल्लेबाजी बेहद सहज थी। नेट डिक्वर-ब्रेट, जो पावरप्ले के दौरान क्रीज पर आई, ने शानदार स्ट्राइक रेट बनाए रखा। एक समय वह लगभग 180 की स्ट्राइक रेट से रन बना रही थीं। वह लगातार रन बना रही हैं, और उनकी यह साझेदारी मुंबई इंडियंस के लिए बहुत अहम रही। 150 का लक्ष्य कभी-कभी मुश्किल हो सकता है, खासकर तब जब सामने यूपी वॉरियर्स की स्पिनर हैं। उम्मीद थी कि यूपी वॉरियर्स के स्पिनर असर दिखाएंगे। लेकिन मैथ्यूज और रिकवर-ब्रेट की साझेदारी पर कोई दबाव नहीं दिखा। मुझे लगा कि यूपी वॉरियर्स के गेंदबाजों ने ज्यादा शॉर्ट गेंद फेंकीं, जिससे मुंबई इंडियंस को फायदा हुआ।



अंतरराष्ट्रीय
महिला दिवस
की हार्दिक
शुभकामनाएं

विकास की धुरी बन रही
प्रदेश की सशक्त नारी



नरेन्द्र मोदी, प्रधानमंत्री



डॉ. मोहन यादव, मुख्यमंत्री

मुख्यमंत्री डॉ. मोहन यादव

द्वारा

1.27 करोड़ लाड़ली बहनों को
₹ 1552.73 करोड़

26 लाख बहनों को सिलेंडर रीफिलिंग
राशि ₹ 55.95 करोड़ का अंतरण



स्व-सहायता समूह
सम्मेलन

(सुरक्षित शहर एवं सार्वजनिक स्थल)

क्षेत्रीय सम्मेलन का
शुभारंभ

राज्य स्तरीय पुरस्कार
वितरण

D-11208/24

8 मार्च, 2025 | पूर्वाह्न 11:00 बजे | कुशाभाऊ ठाकरे सभागार, भोपाल